

## مطبوعات

الحق تعالیٰ کی رویت (بہارِ اہلِ اہل) (زبانِ اردو) | تالیف مولانا حمید اللہ صاحب مجھری ضیاء امت ۴۴ صفحات قیمت ۴۴

لئے کا پتہ: سلیمانی پریس۔ شاہ کی املی پٹنہ

رویت ہلال کے باب میں عام غلط فہمی پھیلی ہوئی ہے کہ اس کا ثبوت شہادت شرعیہ کے بغیر نہیں ہو سکتا اور یہ کہ شہادت کے لیے جو شرط و قیود معلوم و معروف ہیں ان سب کا لحاظ کرنا رویت کی ضرورت پر اعتماد کرنے کے لیے ضروری ہے۔ انہی غلط فہمیوں کی بنا پر خطوط اخبارات، ٹیلیفون اور تاریخ کی اطلاعوں کو مطلقاً ناقابل اعتماد ٹھہرایا جاتا ہے، حتیٰ کہ ان ذرائع کی مشورہ فرمایا جانیے، پر بھی ایک شہر کے لوگ صوم و انفاذ و رعید اضحیٰ کے بارے میں صرف اپنے شہر کی رویت ہی پر اعتماد کیا کرتے ہیں، ہندوستان میں اس وجہ سے جو افراتفری برپا ہے اور جس طرح عیدین اور آغا زاہ رمضان میں ہتلاہ عمل رونما ہوتا ہے اس کی کیفیت کسی سے پوشیدہ نہیں۔ مزدت تھی کہ خالص علمی طریق پر اس سلسلے کی تحقیق کی جاتی تاکہ حقیقت کے حقیقی احکام پر جو چرچہ سے مدتہائے دراز کی غلط فہمیوں سے پر لگائے ہیں وہ اٹھ جائے۔

اللہ تعالیٰ کو جزائے خیر دے کہ انہوں نے اس سلسلے کو باحسن و جہ پورا کر دیا ہے۔ رویت اور شہادت کے اصولی فرق کو جس خوبی سے انہوں نے واضح کیا ہے وہ صرف رویت ہلال ہی کے باب میں نہیں بلکہ دوسرے علمی و دینی مسائل میں بھی مفید ہوگا جن میں قلت علم کی وجہ سے آج کل لوگ عموماً ٹھوکریں کھاپا کرتے ہیں۔ اس کے ساتھ خطوط اخبارات، ٹیلیفون اور اخبارات کی اطلاعات کے باب میں بھی ان کی تحقیق غایت درجہ تشفی بخش ہے اور مزید خوشی کی بات یہ ہے کہ اجتہاد میں جس اعتدال اور احتیاط کی مزدت ہے اس کو بھی انہوں نے پوری طرح ملحوظ رکھا ہے۔ لیکن ان کا یہ رسالہ صرف علماء کے لیے مفید ہے۔ بہتر ہو کہ دقیق علمی بحثوں سے قطع نظر کر کے ایک مختصر سا رسالہ اور شائع کیا جائے جس

میں سلیبس اور عام فہم طرہ دینے پر مسئلہ کی حقیقت واضح کی گئی ہو تا کہ عام مسلمانوں کو بھی صحیح معلومات حاصل ہو سکیں۔ روایت ہلال کی خبروں کا صحیح انتظام کرنے کے لیے ہمارے نزدیک سب سے زیادہ مناسب تجویز یہ ہے کہ ریڈیو کے ذریعہ سے ان اطلاعات کے نشر کا بندوبست کیا جائے۔ پشاور لاہور، دہلی، لکھنؤ، حیدرآباد، بمبئی، مدراس، کلکتہ اور دہلی دوسرے مرکزی مقامات پر نشر گاہیں موجود ہیں۔ ان سب مرکزوں میں مسلمانوں کی بھی ذمہ دار نمبریں جو امتیاز اور قابل اعتماد شخصیتیں موجود ہیں۔ آل انڈیا ریڈیو کے ڈائریکٹر سے آسانی پر معاملہ طے کیا جا سکتا ہے کہ وہ ذمہ دار شخص یا یا جماعتوں کو روایت ہلال کی اطلاعات بروقت نشر کرنے کا موقع دیں۔ اگر معروف شخص خود نشر گاہ میں جا کر اپنی زبان سے آلہ نشر پر اعلان کریں گے تو ان کی آواز ہر وہ شخص آسانی پہچان سکیگا جو ان سے واقفیت رکھتا ہو۔ اس طرح جعل و تائب کا بھی کوئی موقع باقی نہیں رہ سکتا۔ اس نشر صوت کی حیثیت قریب قریب وہی ہوگی جو بالمشاذ کسی مخبر عدل کے خبر دینے کی ہوتی ہے۔ یہ ہے کہ اہل علم اس تجویز پر رد کر کے مناسب طریق کار اختیار فرمائیں گے۔

فائزہ تفسیر نظام القرآن (در زبان عربی) | تالیف علامہ فراہی راجہ۔ اللہ - ضخامت ۳۶۰ صفحات - قیمت بارہ آنے۔

لئے کا پتہ - دفتر الاملاح - سرائے میر - اعظم گڑھ

یہ علامہ مرحوم کی مشہور تفسیر نظام القرآن کا مقدمہ ہے جس میں فاضل مہ نعت نے اپنے مدد اللہ کے تحت فی القرآن کا نچوڑ پیش کیا ہے۔ نہ صرف ان کے طریق تفسیر کو سمجھنے کے لیے اس مقدمہ کا مطالعہ ضروری ہے بلکہ جو شخص قرآن مجید کو محققانہ نظر سے دیکھنا چاہتا ہو اس کے لیے بھی یہ مقدمہ ایک اچھا رہنما ثابت ہوگا، کیونکہ اس میں ایک فاضل محقق نے ان سمات مسائل پر روشنی ڈالی ہے جو قرآن کا تحقیقی مطالعہ کرنے والے ہر شخص کو پیش آتے ہیں۔ تفسیر قرآن کے اہم ترین مسائل میں سے ایک سلسلہ آیات اور سورتوں کے ربط و نظام کا ہے اور یہ ایسا پیچیدہ مسئلہ ہے کہ بہت سے مفسرین نے اس سے ربط و نظام کے وجود کو ہی سے انکار کر دیا ہے۔ لیکن علامہ مرحوم اس کے قائل ہیں اور انہوں نے اس کے وجہ و دلائل بیان کیے ہیں جو ہر محقق کے لیے

کاٹن خود ہیں۔ اسی طرح مصنف نے ان سوالات پر بھی اصولی بحث کی ہے کہ تفسیر قرآن میں خود قرآن سے نشان نزول سے، احادیث اور اقوال صحابہ سے، کلام عرب سے، کتب سابقہ سے کس طرح مدد لینا چاہیے۔ یہ سب اہم مباحث ہیں اور ان میں طالب علم کے لیے بہت کچھ فوائد ہیں۔

مگر ہمارا مطلب یہ نہیں ہے کہ مصنف کی جلالت علمی کو دیکھ کر ہر اس بات کو قبول کر لیا جائے جو انہوں نے لکھی ہے جس طرح ہر انسان کے کلام میں لغزشیں ہوتی ہیں اسی طرح مصنف کے کلام میں بھی ہیں۔ مثلاً ایک جگہ مصنف نے احادیث کی کڑوری ثابت کرتے ہوئے چند مثالیں پیش کی ہیں جن میں سے ایک وہ حدیث بھی ہے جو بخاری اور مسلم نے وَالشَّمْسُ تَجْرِي مِّنْ مَّشْرِقِنَا إِلَىٰ مَغْرِبِنَا (سورج اپنے مستقر کی طرف چلا جا رہا ہے) کی تفسیر میں حضرت ابو ذر غفاری سے نقل کی ہے کہ مستقر ہاتھ تحت العرش (سورج کا مستقر عرش کے نیچے ہے) اور اٹھا تھا تہذیب حتیٰ تہجد تحت العرش (دہرہ جا رہا ہے تاکہ عرش کے نیچے سجدہ کرے) مصنف نے اس حدیث کو ایسا بدیہی ابطلان سمجھا کہ اس کو باطل ثابت کرنے کے لیے دلائل پیش کرنے کی ضرورت بھی نہ سمجھی۔ لیکن اس قسم کا حکم لگانے میں انہوں نے وہی ہی غلطی کی ہے، جیسی ان سے پہلے کے بہت سے لوگ کر چکے ہیں۔ اپنے عہد کی معلومات پر بسا اوقات، انسان اتنا زیادہ بھروسہ کرنے لگتا ہے کہ گویا وہ علم کی آخری حد کو پہنچ چکا ہے، اور اسی مبالغہ آمیز اعتماد کی وجہ سے وہ اکثر ان چیزوں کو بے تکلف غلط بلکہ بدیہی ابطلان قرار دے بیٹھتا ہے جو اس کے وقتی علم کے خلاف ہوتی ہیں۔ حدیث کے معاملہ میں تو ایسے احکام لگا دینے کی جرأت زیادہ آسان ہے کیونکہ رادیوں کو چھوٹا قرار دینا کرنا مشکل کام ہے۔ رہا قرآن تو جو لوگ ایمان سے محروم ہیں وہ اس کو بھی نفور بائند مہل کہہ دینے میں تامل نہیں کرتے۔ البتہ اہل ایمان کو جب وہاں ایسی کوئی چیز نظر آ جاتی ہے تو وہ کچھ دیر کس سانسے کے بعد آخر کار عجیب عجیب تاویلیں کرنے لگتے ہیں۔ حالانکہ اگر علم انسانی کی حقیقت کو اچھی طرح سمجھ لیا جائے تو ایسے مواقع پر قطعیت کے ساتھ حکم لگا دینے کی جرأت مشکل ہی سے کی جاسکتی ہے۔

فلکیات سے متعلق کچھ مدت پہلے تک انسان کا علم اس قدر محدود تھا کہ وہ اپنے نظام شمسی ہی کو کائنات

سمجھتا تھا اور اس کا خیال تھا کہ اس کائنات کا مرکزی نقطہ سورج ہے جو اپنی جگہ قائم ہے۔ اس علم پر اس کی اتنا  
 دُور تھا کہ **وَالشَّمْسُ تَجْرِي** (سورج چل رہا ہے) کی حقیقت ہی اس کی سمجھ میں نہ آتی تھی کہ وہ **تَجْرِي مُسْتَقَرًّا**  
 (اپنے مستقر کی طرف جا رہا ہے) کو سمجھ سکتا۔ اسی بنا پر لوگ اس آیت کی تاویل میں ٹھوکریں کھایا کرتے تھے اور  
 بعض کم فہم اس سے یہ نتیجہ بھی نکال بیٹھتے تھے کہ یہ خدا کا نہیں بلکہ ایک اُمّی عرب کا کلام ہے (غزوہ باندہ لیکن  
 اب ظلیات کے جدید مشاہدوں سے یہ حقیقت منکشف ہو رہی ہے کہ سورج اپنے پورے نظام کو لیے ہوئے  
 کسی طرف جا رہا ہے اور اس نظام شمسی کے علاوہ بے شمار دوسرے نظامات بھی ہیں جن کے مرکز اپنے  
 متعلقین کو لیے ہوئے اسی طرح فضا کے بیٹھ میں حرکت کر رہے ہیں۔ جن ستاروں کو اب تک ثابت سمجھا  
 جاتا تھا، قریب قریب وہ سب کے سب متحرک پائے گئے ہیں اور اندازہ لگایا گیا ہے کہ ۱۰۰ میل سے ۱۰۰۰ میل  
 فی سیکنڈ تک رفتار سے وہ اپنی جگہ چھوڑ رہے ہیں۔ اب صرت یہ امر یہ وہ مخفیاں رہ گیا ہے کہ وہ مستقر ہونا  
 ہے جس کی طرف مختلف نظامات فلکی کے مرکز رواں دواں ہیں؟ اس حوالہ کو انسان اب تک حل نہیں کر سکا ہے  
 اور اس کی وجہ یہ ہے کہ ابھی تک اسے کائنات کے مرکز کا پتہ نہیں چل سکا۔ بہت ممکن ہے کہ کائنات میں ایک  
 مرکزی نقطہ ایسا ہو جہاں اللہ تعالیٰ نے اپنی تجلیات کو مرکز قرار رکھا ہو، اور وہیں سے سورج اور دوسرے  
 نظامات کے مرکزوں پر اس قوت (انرجی) کا فیضان ہو رہا ہو جو بے حد حساب پیمانے پر ان مرکزوں سے ہزاروں  
 ان کے تابع ستاروں پر منعکس ہوتی رہتی ہے۔ ممکن ہے کہ اسی مرکز کائنات کا نام کلام الہی میں عرش رکھا گیا  
 ہو۔ ممکن ہے کہ یہی عرش اس سورج اور تمام سورجوں کا "مستقر" ہو۔ ممکن ہے کہ اسی مستقر کی طرف ان کے  
 حرکت کرنے کو اللہ کے نبی نے "سجدہ" سے تعبیر کیا ہو۔ یہ وہ چیز میں ہیں جو اب تک انسان پر منکشف نہیں ہوئی  
 ہیں۔ لیکن جو امر اس نظریہ کو تقویت پہنچاتا ہے وہ یہ ہے کہ فلکی طبیعیات

Astro-

Astro- physics کے ماہرین آج تک اس سوال کو حل نہیں کر سکے ہیں کہ یہ بے عدد بے حساب قوت جو سورج سے

ہر لمحہ خارج ہو رہی ہے اس کا اخذ و منبع کیا چیز ہے؟ جتنے نظریات انہوں نے قائم کیے ہیں وہ سب تشذیب و ثبوت

Unknown source

ہیں اور تنگ کر انہیں یہی کہنا پڑتا ہے کہ وہ کوئی غیر معلوم سرچشمہ

ہے۔ میں گمان کرتا ہوں کہ وہ غیر معلوم "سرچشمہ سورج کے چرم میں نہیں ہے بلکہ اس کے باہر کائنات کے مرکز میں ہے، اور وہاں محض طبیعی اسباب سے قوت پیدا نہیں ہو رہی ہے بلکہ ایک فوق الطبعی ماخذ سے قوت کا فیضان ہو رہا ہے، وَالْعِلْمُ عِنْدَ اللَّهِ

پس یہ ایک بڑی غلطی ہے جس پر لوگوں کو متنبہ ہو جانا چاہیے کہ انسان اپنے وقت کی معلومات کو حتمی و یقینی سمجھ لے اور ان کے خلاف جب کوئی حدیث یا آیت قرآنی نکلے تو اس کو ہل قرار دینے لگے۔ انسان پر عقائد کا علم آہستہ آہستہ منکشف ہو رہا ہے، اور اس ترقی کے ساتھ ساتھ وہ مسلمات خود ہی غیر مسلم ہوتے جاتے ہیں جن کی بنیاد پر احادیث اور آیات میں غلطیاں نکالنے کی جرات کی جاتی ہے۔ میں یہ نہیں کہتا کہ احادیث میں ضعیف اور موضوع روایتیں نہیں ہیں۔ ہیں اور ضرور ہیں۔ مگر جن حدیثوں کی سند قوی ہو ان کے معاملہ میں سخت احتیاط کی ضرورت ہے۔

کتاب کی طباعت اور ظاہری شان بہت اچھی ہے مگر جو چیز پڑھنے والے کی نگاہوں کو کھٹکتی ہے وہ یہ ہے کہ اس کو خط تعلق میں لکھا گیا ہے۔ عربی عبارت کو غزلیہ میں پڑھنا ذوق پر گراں گذرتا ہے۔ اگر اسے نسخ ٹائپ میں چھپوایا جاتا تو اس کا حزن بہت بڑھ جاتا۔

تفسیر سورہ تین (اردو) | تالیف مولانا حمید الدین فراہی رحمۃ اللہ علیہ۔ صفحہ ۱۰۷، ۱۰۸۔ قیمت ۴ روپے

لئے کا پتہ: دفتر الاصلاح۔ سرسے میر۔ ضلع اعظم گڑھ

سورہ تین کی یہ تفسیر مولانا مرحوم کے اسی مخصوص انداز تحقیق کی حامل ہے جس میں وہ اجتہاد کا مرتبہ رکھتے تھے۔ انہوں نے تین اور زیتون کے معانی متعین کرنے کے بعد طور سینا اور بلد الامین کے ساتھ ان کا معنوی ربط قائم کیا ہے اور اطمینان بخش دلائل کے ساتھ ثابت کیا ہے کہ یہ چاروں چیزیں جن کی قسم کھائی گئی ہے، تاریخ انسانی کے ان چار مہتمم باہم شان واقعات کی نمائندگی کرتی ہیں جو سورہ کے اصل مقصد یعنی

اثبات جزا و سزا پر بہترین شہادت دیتے ہیں۔ ثُمَّ رَدُّ ذُنَاكَ اَسْفَلَ سَافِلِيْنَ کی تاویل میں جو پہلو  
فاضل مصنف نے اختیار کیا ہے، ہمارے نزدیک وہ بجائے خود صحیح ہے، مگر بیان صاف اور سلیجھا ہوا نہیں ہے۔ احوالِ انسانی  
کے نینوں مدارج، یعنی احسن تقویم پر پیدا کیا جانا، پھر اسفل سافلین میں ابتلا و آزمائش کے لیے اتارا جانا، اور  
آخر کار ایمان و عمل صالح کی بدولت ترقی کر کے اس مقام پر پہنچنا جو احسن تقویم کی فطرت کے شایاں ہے، ان مباحث  
کو اگر زیادہ پھیلا کر بیان کیا جاتا اور ایک ایک چیز کی تشریح فطرتِ انسانی کے شواہد سے کی جاتی تو حقیقت  
بالکل نکھر کر سامنے آ جاتی۔ ممکن ہے مصنف نے اختصار کی خاطر زیادہ تفصیل میں پڑنا مناسب نہ سمجھا ہو۔

مِيقَاتُ الْقُرْآن | تالیف مولوی محمد عبداللہ صاحب کامل۔ ضخامت ۹۶ صفحات۔ قیمت چھ آنے۔

بلنے کا پتہ۔ انجمن ارباب ذوق۔ بھوانہ بازار۔ لائل پور

یہ مختصر کتاب اس غرض کے لیے لکھی گئی ہے کہ طلبہ عربی زبان کے قواعد کو قرآن مجید کے ذریعہ سے حاصل  
کریں، اور زبان سے جتنی جتنی ان کی واقفیت بڑھے اتنا ہی وہ قرآن کو زیادہ سمجھنے لگیں۔ مصنف نے ایک خاص  
ترتیب کے ساتھ چالیس سبق درج کیے ہیں اور ہر سبق میں نحو کے کسی ایک قاعدہ کی بہت سی مثالیں قرآن مجید سے اخذ کر کے جمع کر دی ہیں  
اس کے ساتھ ہی ایک مختصر سا لہ انہوں نے کلید قرآن کے نام سے لکھا ہے جس میں اسی ترتیب کے ساتھ نحوی قواعد کی تشریح بھی کر دی ہے،  
اسکی قیمت ۸ روپے اور یہ دونوں کتابیں مل کر عربی زبان کی تحصیل کے لیے اچھی مددگار ہو سکتی ہیں۔

تیسیر القرآن | تالیف مولوی عبدالصمد صاحب رحمانی۔ ضخامت ۱۰۰ صفحات۔ قیمت ۸ روپے۔ بلنے کا پتہ

مکتبہ امارت شرعیہ۔ پھلواری شریف، پٹنہ۔

یہ کتاب بھی اسی غرض کے لیے لکھی گئی ہے کہ قرآن مجید کی مدد سے عربی زبان کو حاصل کیا جائے یا  
بالفاظ دیگر قرآن خود اپنے آپ کو پڑھائے۔ اس میں قرآن مجید کے تقریباً تمام الفاظ کو جمع کر کے نحوی قواعد  
پر مرتب کیا گیا ہے اور ترتیب ایسی رکھی گئی ہے کہ طالب علم بتدریج قواعد نحویہ سے واقف ہوتا جائے اور  
جتنا جتنا قواعد سے واقف ہو اتنا ہی قرآن کو سمجھتا چلا جائے۔ کیا ہی بہتر ہو کہ عربی زبان کی ابتدائی تعلیم

میں پرانی کتابوں کے بجائے اس قسم کی کتابیں داخل کر دی جائیں کہ یہ بیک کرشمہ دو کار ہے۔

تراجم علمائے حدیث ہند (جلد اول) | تالیف مولوی ابو یحییٰ امام خاں صاحب نوشہرہ ویضامت ۱۹۵۷ء

صفحات - قیمت دو روپیہ ۸ - ملنے کا پتہ: عبدالحی والاخواں - سوہدہ ضلع گوجرانوالہ (پنجاب)

یہ دراصل ہندوستان کے علماء اہل حدیث کا تذکرہ ہے۔ لیکن مؤلف نے اس میں بعض ان علمائے

حدیث کے حالات بھی شامل کر لیے ہیں جو گردہ "اہل حدیث سے تعلق نہیں رکھتے" اور اسی بنا پر انہوں نے

تراجم اہل حدیث کے بجائے اس کا نام تراجم علمائے حدیث رکھا ہے۔ ہمیں امید ہے کہ باقی ماندہ جلدوں کی تالیف

کے موقع پر صاحب موصوف زیادہ وسیع نقطہ نظر سے کام لیں گے اور ان تمام علماء کے ساتھ پورا انصاف کریں گے

جنہوں نے جماعت اہل حدیث کے مسلک سے چاہے اختلاف کیا ہو، مگر بہر حال علم حدیث کی خدمت ضرور کی ہو۔

ید بیضاء | تالیف خان بہادر ڈاکٹر سید نجم الدین احمد صاحب جعفری بار ایٹ لا۔ ضمیمہ تقریباً

ڈیڑھ سو صفحات - قیمت ایک روپیہ - ملنے کا پتہ: آرمی پریس اشملہ

اس کتاب میں مؤلف کے ان مضامین کو جمع کیا گیا ہے جن میں انہوں نے مختلف اہم مقامی تاریخوں

اور تمدنی مباحث پر اسلامی نقطہ نظر کو پیش کیا ہے۔ کتاب اس حیثیت سے قابل قدر ہے کہ ایک جدید تعلیم یافتہ

فاضل نے اخلاص اور جذبہ دینداری کے ساتھ اسلام کی نمائندگی کا حق ادا کرنے کی کوشش کی ہے۔ لیکن یہ ظاہر

ہے کہ مؤلف کو تعلیمات اسلامی کے اصلی ماخذ پر کوئی گہری نظر حاصل نہیں ہے، اور وہ کسی دینی مسئلہ پر ایک محقق

اور مجتہد کی حیثیت سے بحث نہیں کر سکتے۔ اسی وجہ سے وہ ہر جگہ اسلام کی صحیح نمائندگی نہیں کر سکے ہیں بلکہ

بعض بعض مقامات پر ان کے بیانات میں بلا ارادہ مغربی تصورات کا رنگ جھلکنے لگا ہے۔

مسلمانوں کا ماضی حال اور مستقبل | تالیف میاں بشیر احمد صاحب بی۔ اے بار ایٹ لا دیر رسالہ ہمایوں

ضمیمہ ۷۶ صفحات - قیمت دو روپیہ - ملنے کا پتہ: دفتر رسالہ ہمایوں - نمبر ۲۳ - لارنس روڈ - لاہور

فاضل مقالہ نگار جنہوں نے اپنے رسالہ ہمایوں کے ذریعہ سے اردو زبان کی بڑی خدمت کی ہے

اب تک محض ایک ادیب کی حیثیت سے مشہور تھے اور لٹریچر کے دائرہ سے باہر مشکل ہی سے کبھی انہوں نے قدم نکالا تھا۔ مگر اب یہ مقالہ لکھ کر انہوں نے ہم کو یہ اندازہ کرنے کا موقع دیا ہے کہ زمانہ کی انقلابی ضربات نے احساس کی لہر کہاں تک پہنچا دی ہے۔ اس مقالہ میں منقرکہ دلنشین طریقے سے اس پیچیدہ مسئلہ پر بحث کی گئی ہے جو اس وقت ہندوستان میں مسلمانوں کے لیے پیدا ہو گیا ہے، اور چونکہ اس کا حل موقوف ہے حقیقت اسلام کے فہم پر اس لیے صاحب مقالہ نے پہلے یہ سمجھایا ہے کہ اسلام کیا ہے اور کیا چاہتا ہے پھر ماضی بعید کی تاریخ سے یہ دکھایا ہے کہ مسلمانوں نے اسلام کو لے کر کس طرح ایک نیا تمدن پیدا کیا اور کس طرح جہاں بینی و جہاں بانی میں دنیا کی رہنمائی کی، پھر ماضی قریب کی تاریخ سے یہ واضح کیا ہے کہ اصول اسلامی سے بعد اور دنیوی انحطاط دونوں کس طرح ساتھ ساتھ آئے ہیں، اور آخر میں یہ نتیجہ نکالا ہے کہ ہندوستان میں مسلمانوں کا قومی وجود بغیر اس کے قائم نہیں رہ سکتا کہ وہ اپنی حیات اجتماعی کو اسلام کی بنیادوں پر از سر نو استوار کریں اور ایسی نصرت العین پر اپنی تمام توجہ کو مرکوز کر دیں۔ اس کے ساتھ ہی انہوں نے خود ہندوستان کی فلاح کے لیے بھی اس کو ضروری قرار دیا ہے کہ یہاں ایک "قومی جمہوری ریاست" قائم کرنے کا خیال چھوڑ دیا جائے اور مختلف قوموں کو خود اپنی تہذیب کی بنیاد پر حکومت خود اختیار سی کے ذریعہ سے پھلنے پھولنے کا موقع دیا جائے۔ مسلمانوں کی فلاح و بہبود کے لیے فاضل مقالہ نگار نے بعض مفید تجاویز بھی پیش کی ہیں اور چند اہم ترین مسائل کی طرف بھی قوم کے سوچنے والے دماغوں کو توجہ دلائی ہے، مگر اس سلسلہ میں ہم یہ کہے بغیر نہیں رہ سکتے کہ جن لوگوں کو خدا نے مسائل و پیسے ہیں ان کو تجاویز پیش کرنے سے زیادہ بھی کچھ کرنا چاہیے۔

میاں صاحب کوئی عالم دین نہیں ہیں اس لیے کہیں کہیں مذہبی مسائل کے بیان میں ان کے قلم کو بغز نشیں بھی ہوتی ہیں، مثلاً حضرت عمرؓ کے بعض کاموں کو "مذہبی ایجادات" سے تعبیر کرنا، یا انسان کے متعلق یہ کہنا کہ اللہ تعالیٰ نے گویا علم و عمل میں اسے اپنا شریک کار بنایا۔ اس قسم کے بعض اور فقرات میں بھی الفاظ کا استعمال بے احتیاطی کے ساتھ کیا گیا ہے جو لائق اجتناب تھا۔ مگر بحیثیت مجموعی یہ دیکھ کر خوشی



ہوتی ہے کہ ان کا نقطہ نظر صحیح اسلامی مسلک کے مطابق ہے اور وقت کے مسائل میں وہ بہت سے علماء کی بنسبت زیادہ بہتر اسلامی ذہنیت کا اظہار کر رہے ہیں۔

مسلمانوں کا ایشیا اور آزادی کی جنگ [تالیف جناب عبدالوحید خاں صاحب بی۔ اے۔ ضخامت ۵۰ صفحات قیمت

عمر۔ طے کا پتہ، نمبر ۹، لاٹوش روڈ لکھنؤ۔

فاضل مصنف نے اس کتاب میں مسلمان ہند کی سیاسی تاریخ پر بڑی خوبی کے ساتھ روشنی ڈالی ہے۔ موجودہ زمانہ جو ٹے پمپنگیڈ سے کا زمانہ ہے اور جھوٹ کو جیسا فروغ ہوتے آجکل دیکھا جا رہا ہے شاید اس سے پہلے کسی نے دیکھا گیا تھا ہمارے ہمسایہ بھائی کچھ عرصہ سے اس قسم کا پمپنگیڈ کر رہے ہیں کہ ہندوستان میں کچھ ہے تو ہندوؤں کی، علم اور دماغ ہے تو ہندوؤں کے پاس، حریت و استقلال کا جذبہ ہے تو ہندوؤں میں، آزادی کی جدوجہد کی تو ہندوؤں نے اور ملک کی ترقی اگر کسی کے دامن سے بندھی ہوئی ہے تو وہ ہندوؤں کا دامن ہے۔ مسلمان یا تو سر سے ہندوستان میں موجود نہیں ہیں، یا اگر ہیں تو وہ محض سنگ گراں ہیں جو ہندوستان کی کمر سے صرت اس لیے بندھا ہوا ہے کہ یہ ملک ابھرنے نہ پائے۔ اس جھوٹے پمپنگیڈ کا یہ عالم ہے کہ یورپ اور امریکہ میں ہندوستان اور ہندو کو مشرور سمجھی جانے لگا ہے۔ اسلامی ممالک سے ہندوستان کا رشتہ کٹ رہا ہے اور ہم اپنے گھر میں نحاس پاشا کے دفنی زبان سے سن رہے ہیں کہ "اہل مصر جب ہندوستان کا تصور کرتے ہیں تو گاندھی اور جواہر لال کا تصور اس کے ساتھ آتا ہے یہ حتیٰ کہ خود ہندوستان کے مسلمان اس غلط فہمی میں مبتلا ہوتے جا رہے ہیں کہ اس ملک کی جدید تاریخ میں ان کا مقام ایک حرف غلط سے زیادہ نہیں ہے۔ اس جھوٹ کا پردہ چاک کرنے کے لیے بڑی ضرورت ہے کہ نہ صرف اہل دماغ بلکہ انگریزی میں بھی اس نوعیت کی کتاب تالیف ہو جیسی کہ زیر تبصرہ کتاب ہے۔ فاضل مصنف نے اس کتاب میں واقعات سے ثابت کیا ہے کہ ہندوستان میں اپنی تباہ حالی اور اخلاقی و مادی انحطاط کے باوجود وہ مسلمان ہی کا دل و دماغ تھا جس نے آزادی کی روح پیدا کی، اور پھر وہ مسلمان ہی کی جرات تھی جس نے آگے بڑھ کر آزادی کے لیے جنگ کرنے کا راستہ دکھایا۔

بہتر ہوتا کہ اس کتاب کو خالص مورخانہ حیثیت سے لکھا جاتا۔ ۱۹۲۲ء کے بعد جو حالات پیش آئے ہیں ان کے بیان میں اگرچہ مولف نے غلط بیانی سے کام نہیں لیا ہے، لیکن زیادہ تر واقعات کا ایک رُخ دکھایا ہے جس سے لاگ اور لوٹ کی بُرائی ہے۔ ایک مورخ کا فرض ہے کہ واقعات کے تمام پہلوؤں پر بے کم و کاست روشنی ڈالے اور تاریخی سیٹج کے ایکٹروں میں سے کسی کی جانب داری نہ کرے۔ گذشتہ پندرہ سال میں مسلمانوں کی سیاسی حیثیت کو جو سیم صد مات پہنچے ہیں ان کی ذمہ داری میں کانگریس کی تائید کرنے والے مسلمانوں کے ساتھ ساتھ ان لوگوں کی کوتاہیاں بھی شریک ہیں جنہوں نے اس سے الگ رہ کر خود کو نئی صحیح تعمیری کام نہ کیا۔ یہ پہلو مولف کی نگاہ سے قریب قریب بالکل اوجھل رہ گیا ہے اور حقیقت یہ ہے کہ اپنے زمانہ کی تاریخ لکھنے میں بے لاگ رہنا بڑا سخت ذہنی مجاہدہ چاہتا ہے۔

معزکہ حق و باطل | تالیف مولوی محمد داؤد صاحب جنفی قاسمی مدرس اول جامعہ صدیقیہ جامع مسجد

جونہیہ قیمت ۴۰

اس پمفلٹ میں ہندوستان کے موجودہ سیاسی حالات پر تبصرہ کیا گیا ہے اور مسلمانوں کو دعوت دی گئی ہے کہ دوسروں پر اعتماد کرنے کے بجائے اپنے بل بوتے پر کھڑے ہوں۔ اس سلسلے میں مولف نے مسلم لیگ کی پُر زور حمایت کی ہے۔ اسلامی حقوق اور مسلم لیگ | تالیف مولوی عبدالصمد صاحب رحمانی۔ قیمت ۴۰۔ مکتبہ امارت شریعیہ چھاپاری

اس پمفلٹ میں مسلم لیگ کے نقائص بیان کیے گئے ہیں اور اس کی پالیسی، طریق عمل اور قیادت میں علمائے کرام کے نقطہ نظر سے جو کوتاہیاں پائی جاتی ہیں ان کی توضیح کر دی گئی ہے۔ اگر یہ پمفلٹ عدل اور کامل غیر جانبداری کے ساتھ لکھا جاتا تو بلاشبہ مفید ہوتا، اور اس سے ان حقیقی نقائص کو دور کرنے میں مدد ملتی جو مسلم لیگ کے نظام میں اس وقت تک موجود ہیں۔ لیکن افسوس یہ ہے کہ مولف نے رسالہ اس انداز سے لکھا ہے کہ گویا وہ ایک جماعت کی

طرف سے دوسری جماعت پر فرد جرم مرتب کر رہے ہیں اور اس فرد جرم کو زیادہ سے زیادہ ہوناک بنا نا چاہتے ہیں اس پر مزید افسوس یہ ہے کہ خود اس جماعت کی کوتاہیوں سے وہ اونے اساتعرض نہیں کرتے جس کی وکالت کا

فرض انہوں نے انجام دیا ہے، حالانکہ اس جماعت کا دامن بھی بے داغ نہیں ہے۔ ہمارا خیال یہ ہے کہ اس قسم کی جانب دارانہ تحریروں سے کسی فائدہ کی توقع نہیں کی جاسکتی بلکہ مضرت میں کچھ اور اضافہ ہو جانے کا اندیشہ ہے۔

الفرقان مجدد الف ثانی نمبر ۱ مرتبہ جناب مولانا محمد منظور صاحب نعمانی۔ ضخامت ۲۸۸ صفحات۔ قیمت

قسم اول غیر قسم دوم عد۔ دفتر الفرقان بریلی سے مل سکتا ہے۔

جریدہ الفرقان نے پہلے ایک خاص نمبر مولانا اسماعیل شہید کی سیرت پر شائع کیا تھا جس کو ہر طرف سے مزاج تحمین ادا کیا گیا۔ اب یہ دوسرا خاص نمبر ہندوستان کے اس مجاہد کبیر کی سیرت پر شائع کیا گیا ہے جس نے دورِ اکبری کے طوفانِ جاہلیت کے خلاف علمِ جہاد بلند کیا اور بالآخر طوفانِ کامنڈ پھیر کر ہی دم دلیا۔ حضرت شیخ احمد مجدد سہندی

رحمۃ اللہ علیہ تاریخ اسلام کی ان چند شخصیتوں میں سے ہیں جن کو بجا طور پر ”مجدد“ کا جلیل القدر خطاب دیا گیا ہے۔ اور ان کے کارناموں کی یاد تازہ کرنے کے لیے اگر کوئی وقت موزوں ترین ہے تو وہ یہی وقت ہے جس سے ہم اب گزر رہے ہیں، کیونکہ جس فتنہ کے خلاف انہوں نے جہاد کیا تھا، اسی نوعیت کا فتنہ آج پھر ہندوستان میں اٹھا ہے اور اسی شان سے اٹھا ہے کہ ایک طرف اس کے ہاتھ میں سیاسی حربے ہیں اور دوسری طرف اس کے جلو میں جببہ و دستار بھی ہیں۔ مولانا محمد منظور صاحب اس خدمت کے لیے تمام مسلمانوں کے شکر یہ کے مستحق ہیں اور ضرورت ہے کہ بکثرت لوگ اس خاص نمبر کا مطالعہ کر کے اس سے بصیرت حاصل کریں۔ خصوصیت کے ساتھ جناب مولانا مناظر احسن صاحب گیلانی کا مضمون ”الف ثانی کا تجدیدی کارنامہ“ تو اس قابل ہے کہ اسے علیحدہ کتابی صورت میں شائع کیا جائے اور ہزاروں کی تعداد میں پھیلا جائے۔

رسالہ ”برہان“ ماہوار | مرتبہ جناب مولوی سعید احمد صاحب اکبر آبادی ایم اے، فاضل دیوبند۔ چنہ

سالانہ پانچ روپیہ ملنے کا پتہ۔ قریل باغ۔ نیوی دہلی۔

دہلی میں ندوۃ المصنفین کے نام سے ایک جدید علمی مجلس کی بنیاد ڈالی گئی ہے جس کا مقصد دورِ جدید میں اسلام کی صحیح نمائندگی کرنا اور اسلام کے اصول و قوانین کو جدید طرز پر مرتب و مدون کرنا اور ان غلط فہمیوں کو

دور کرنا ہے جو مخالفین اسلام پھیلا رہے ہیں۔ رسالہ "برہان" اسی مجلس کی طرف سے جاری کیا گیا ہے اور یہ دیکھ کر سرت ہوتی ہے کہ اس رسالے ہماری زبان میں ایک بلند پایہ علمی و دینی رسالہ کا اضافہ کیا ہے۔ مضامین اور ظاہری شان و دونوں کے اعتبار سے اس کا معیار بلند ہے اور ہمیں توقع ہے کہ جہاں تک مضامین کا تعلق ہے اس کے معیار کو اور زیادہ بلند کیا جائے گا

**چنگاری** مرتبہ جناب سجاد ظہیر صاحب - چند سالانہ تین روپے - نیچر صاحب رسالہ چنگاری سہ ماہیوں سے طلب کیا جائے۔

یہ سوشلسٹ جماعت کا پرچم ہے جن کے ایڈیٹریل بورڈ میں ڈاکٹر اشرف، سوہن سنگھ جوش، یوسف مندور، ہرکشن سنگھ، سرچیت صاحبان اور چند دیگر حضرات شامل ہیں۔ اس میں سوشلزم کے نظریات اور ہندوستان کے سیاسی احوال پر سوشلسٹ نقطہ نظر سے تبصرے اور اسی نوعیت کے افسانے شائع ہوتے ہیں۔ کئی مضامین ان مردوں اور خواتین کے لکھے ہوئے ہیں جو نام کے لحاظ سے ابھی تک مسلمانوں کی جماعت میں شامل ہیں۔ ہم اپنے ناظرین کو اس رسالہ کے مطالعہ کا مشورہ دیں گے تاکہ وہ مؤرخین کو سمجھ سکیں اور اس کی مدح سے بھی واقف ہو جائیں۔

**آسان قاعدہ** | تالیف جناب اسے ایچ قریشی ایم اے - قیمت ۲۰۰ - اسٹینڈرڈ ایجوکیشن

کینی رپٹھان کوٹ -

یہ قاعدہ جدید سائنٹیفک طریقہ سے اردو زبان کی فونٹ و خواہد سکھانے کے لیے تیار کیا گیا ہے اور مصنف کا دعوئے ہے کہ اس طریق تعلیم سے بالغ طلبہ پندرہ روز میں اردو کی آسان کتابیں پڑھنے کے قابل ہو سکتے ہیں جو لوگ ابتدائی تعلیم کے کام سے دلچسپی رکھتے ہیں انہیں اس کا تجربہ کرنا چاہیے۔